

అనువత్రికి తూర్పు కొనలో ఒక మెడికల్ వార్డు ఉంది. దానికి దగ్గరగానే నా గది. ఆ వార్డు వక్క నుంచే నా గదిలోనికి రాకా పోకా. మంచాలు మారకపోయినా రోగులూ, వాళ్ళ వెంట వచ్చినవాళ్ళూ ఎప్పటి కప్పుడు మారిపోతూ ఉంటారు. కొత్త కొత్తవాళ్ళు నాకు ఎదురౌతూ ఉంటారు. వాళ్ళ మాటల్లో, చేతల్లో, ప్రవర్తనలో ఎంతో వైవిధ్యం ఉన్నా అందరినీ పెనవేసుకున్న ఒక నమ ధర్మం నన్ను ముగ్గుణ్ణి చేసి, తరుచూ తాత్త్వికమైన ఆలోచనల వలయంలోకి లాక్కుపోతూ ఉంటుంది. అది వాళ్ళ మధ్య నాకు కనిపించే ఒక అనురాగ బంధం.

రోగి వార్డులో చేరినప్పుడు అతని మనసులో ఏదో చెప్పలేని ఆందోళన ఉంటుంది. తన మూలంగా తనవాళ్ళంతా శ్రమ పడిపోతున్నారన్న సంకోచం కనువిస్తుంది. కోలుకుని తిరిగి తన వాళ్ళతో కలిసి ఇంటికి పోతున్నప్పుడు అతని కళ్ళలో ఏదో ఉత్సాహం, తృప్తి చూడగలుగుతాం.

రోగిని వార్డులో చేర్చించి, అతనిని కంటిరెప్పల్లా చూసుకుంటున్న వాళ్ళలో కూడా ఎంతో సున్నితమైన భావాలు వ్యక్తమౌతూ ఉంటాయి. రోగి బాధపడుతూ ఉంటే చూసి నహించలేక, ఆ బాధను చేత్తో తీసి తన మీద వేసుకుని భరించగల అవకాశం కలిగించలేదని దైవాన్ని తిట్టుకుంటూ, విలవిల లాడి కన్నీరు కారుస్తున్న బంధువు బేలతనానికి అప్పు డప్పుడు నేను నవ్వుకోవలసి వస్తుంది. రోగి ఆరోగ్యంగా తేరుకుని ఇంటికి వెళ్తున్నప్పుడు బంధువుల కళ్ళలో విరిసే వెన్నెల వెలుగుల మీద కవిత్యం కూడా చెప్పవచ్చు ననిపిస్తుంది.

అయితే నా పరిశీలనకూ, సూత్రీకరణకూ కట్టుపడని అవవాదులా వార్డులో గోడ వార మంచానికి అతుక్కుపోయిన వ్యక్తి అతని దగ్గర ఉన్న మనుమలూ కొంత కాలంగా నాకు ఎదు రవుతూ ఉండటంవల్ల నాలో ఏదో జిజ్ఞాస చేటు చేసుకుంది. రెసిడెంట్ మెడికల్ ఆఫీసరుగా నాకు వార్డులోని రోగులతోనూ, వాళ్ళను చూసుకుంటున్న వాళ్ళతోనూ సన్నిహిత సంబంధం ఉండే అవకాశం లేదు. వార్డు ఇన్ ఛార్జి, స్పెషలిస్టులూ, సిస్టర్లూ వాళ్ళని చూసుకుంటూనే ఉంటారు. అయితే గోడ వార నేను చూసిన వ్యక్తికి, అతని మంచం దగ్గర కూర్చుని గట్టిగా మాట్లాడుతూ హడావిడిగా ఉండే ఒక రిద్దరు పెద్ద మనుమలకూ మధ్య ఎటువంటి పొంతనా కనిపించకపోవడం నా జిజ్ఞాసకు కొంతవరకు కారణమైంది.

తెల్లగా చలువ చేసిన ధోవతులూ, పొడుగు చేతులున్న తెల్లటి లాల్సీలూ, చేతి వేళ్ళకు రవ్వల ఉంగరాలూ, బుగ్గ మీసాలూ, నిత్యం నములుతున్న మసాలా తాంబూలంతో గారకట్టిన వలువరుసా, చూపుల్లో అధికార దర్పం, - ఇవే స్థూలంగా ఆ పెద్ద మనుమల్లో నాకు కనుపించిన లక్షణాలు. ఎన్నెన్నో ఎండలకు కమిలి నల్లబడ్డ శరీరం, నిర్లిప్తంగా శూన్యంలోకి చూస్తున్నట్లున్న కళ్ళూ, కనుకొలకుల్లో ఏదో బ్రతుకు భయం, నందేహం - ఇవే ఆ గోడ వార మంచానికి

బలహీనత సైదుసు రాజకీయాలపై

అంటుకు పోయి నీరసించిన వ్యక్తిలో నాకు కనిపించిన లక్షణాలు. వీళ్ళని పెనవేసుకుని ఉండవలసిన మమత బంధం ఎంత వెతికినా నాకు కనిపించకపోవడం కూడా నాలోని ఉత్కంఠకు కొంత కారణమైంది. నిర్లిప్తంగా, నీరసంగా ఉన్న వ్యక్తిని చూశాక గతంలో నేను 'జీవితం' అన్న పదానికి చెప్పుకున్న భాష్యాన్ని నెమరువేసుకోక తప్పలేదు.

నీళ్ళు నమలకుండా ఉన్నది ఉన్నట్లు చెప్పడం ఒక దురలవాటు. దానికి శిక్షగా నేను ఉద్యోగంలో చేరిన కొత్తలో నన్ను కసిగా మన్య ప్రాంతాల్లోనే తిప్పింది నా డిపార్ట్ మెంట్. అందుకు నేను చేతులు జోడించనూ లేదు, విచారించనూ లేదు. మూటా ముల్లే కట్టుకుని నా భార్యతో ఆ మన్యాల్లోనే తిరిగాను. ఆ ప్రాంతాలలో ఒక విచిత్రమైన మైత్రీ భావం పెంచుకున్నాను. అక్కడ మొలిచిన గడ్డి గాదరా, చెట్టూ చేమా, మొక్కా మోడూ చేప గలిగి నాకు ఏదో నందేశమిస్తున్నట్లుగా ఉండేవి. జీవితానికి భాష్యం చెప్పేవి. కాస్త వాసలు వడితే చాలు, పెంకు టీళ్ళ మీద కూడా ఒత్తుగా గరిక మొలిచి, అవి పెంకుటిళ్ళా వచ్చని పర్ణశాలలా - అన్న భ్రమ కలిగేది.

ఒకమారు ఒక సవర జంట అడవి నుంచి వచ్చి మొద్దులు కొట్టి, నెత్తిన పెట్టుకుని నా క్వార్టర్స్ ముందునుంచే అమ్ముకుందుకు పోతున్నారు.

"మన క్వార్టర్స్ చుట్టూ చాలా జాగా ఉంది. పాదులు పెట్టి కూరగాయలు వండిద్దాం. వందిళ్ళు వేస్తే మంచిది" అంది నా భార్య.

ఎవో ఛలోక్తులతో, హుషారుగా హంసల్లా పోతున్న ఆ జంటను పిలిచి, ఆ వచ్చి రాటల్ని కొని వందిళ్ళు వేయించాను. కొన్నాళ్ళ తర్వాత నా ఆశ్చర్యానికి అవధి లేదు. నేను వందిరి రాటలుగా పాతించిన వచ్చి మొద్దుల్లో రెండు రాటలు నేలలో వేళ్ళు తన్ని చిగురు పెట్టి నవనవ ల్యాడుతూ చెల్లయిపోయాయి. ఎక్కడో కొండల్లోంచి కొట్టుకుని తెచ్చిన మొద్దులు ఇక్కడ నేల తగలగానే మళ్ళీ జీవం పోసుకుని 'మేం బ్రతుకుతాం' అంటూ చెల్లయి కూర్చున్నాయి. రెండు చెట్లనూ చూస్తే ఉల్లాసంగా పోయిన ఆ సవరుల జంట జ్ఞాపకం వచ్చేది - నాకూ, నా భార్యకూ. నేను బ్రతకాలి అన్న కోర్కె అణువణువులో తోణికిన లాడడమే ఆరోగ్యమైన జీవితానికి సంకేతమని ఆనాడు అనుకున్నాను.

ఇన్నాళ్ళకు ఈ అనువత్రికి బదిలీ అయి వచ్చాక ఈ పాత అనుభవాలు

నెమరువేసుకోవడానికి నేను చూసిన వార్డులోని ఆ గోడ వార మంచం మీద ఉన్న వ్యక్తి కారణం. అతన్ని వార్డులో చేర్చించిన వాళ్ళనూ, వాళ్ళ అట్టహాసాన్ని చూస్తే ఉంటే ఏదో చిక్కు త్రశ్న ఎదురై నట్లనిపించింది.

ఒక రోజు ఉదయం ఆ మంచం దగ్గరకు వెళ్ళి నీరసంగా ఉన్న మనిషిని నెమ్మదిగా తట్టి "ఏ ఊరు?" అన్నాను.

అతను నావేపు చూసి ఏదో పెదవి కదిపే ప్రయత్నంలో ఉన్నాడు. వక్క నున్న ఉంగరాల పెద్దమనిషి కలగచేసుకుని ఏదో గూడెం పేరు చెప్పాడు.

"అతన్ని చెప్పనివ్వండి" అన్నాను కాస్త అనహసంగా.

"వాడికి మాట్లాడేటంత బలం ఎక్కడి దండీ? అలవాటైన మాకే సరిగ్గా వినవడవు వాడి మాటలు" అన్నా డా పెద్దమనిషి.

కాస్త విసుగ్గా అతన్ని చూసి, ప్రశాంతంగా మంచం మీద వ్యక్తిని ఉద్దేశించి "రాత్రిపూట నిద్ర బాగా వడుతోందా?" అని అడిగాను.

"అసలు కును కన్నదే ఎరగడు. రోజూ రోజూకూ బలహీనం అయిపోతున్నాడు" అంటూ ఆవకుండా చెప్పుకు పోతున్నాడు ఇం కొక పెద్దమనిషి.

ఆ ఇద్దరు స్థూలకాయుల మీదా నాకు జుగుప్స కలిగింది. ఏలాంటి రోగి నైనా ఆప్యాయంగా వలకరించి 'నువ్వు రోగివి, బలహీనుడవి' అన్న నూచన ఏమాత్రం అతనికి అందించకుండా, చిన్న చిన్న త్రశ్నలు వేసి, అతన్ని మెల్లగా మాట్లాడించి, ఒక రకమైన మైత్రీ బంధం ఏర్పరచుకుని ఆ తర్వాత రోగ లక్షణాలు విశ్లేషించడం, రోగం గురించి అంచనాలు వెయ్యడం సరియైన చికిత్స విధానంలో భాగాలని గట్టిగా నమ్మేవాణ్ణి నేన స్థూలకాయు లిద్దరూ నాకూ, ఆ మంచం మీ వ్యక్తికి వదే వదే అడ్డు తగలడం, వాళ్ళు మాట్లా వ్రతీ వాక్యంలోనూ రోగి, రోగం, బలహీనం ఆ వునరుక్తి చెయ్యడం నేను నహించలేకపోయా. ఇది నమయం కాదని నేను వాళ్ళతో మాట కలవకుండా వెళ్ళిపోయాను.

మరి రెండు రోజుల తర్వాత నా గది కూర్చుని ఎవో రిపోర్టులు చూసుకుంటున్నాన సిస్టర్ వార్డు బాయ్ గంగుల్ని వట్టుకుని గట్టి దులుపుతోంది. "ఆ గోడ వార మంచం దగ్గ అందరు మనుమలు రోజూ రావడం దేని రాత్రంత ఒకటే మాటలు. ఇది మెడికల్

ర్షనుకున్నారా? బజా రనుకున్నారా? వక్క నున్న రోగుల్ని విశ్రాంతిగా కంటి నిండా నిద్ర పోనివ్వడంలేదు. నువ్వు ఆ పెద్ద మనుమలకు కిళ్ళిలూ, సిగరెట్లూ తేవడానికి వార్డు విడిచి వెళ్ళిపోతూ ఉంటావ్ - వాళ్ళ ఊర్లో ఎలక్కన్ను ఏమైతే నేమిటి ఇక్కడెందుకు అందర్ని ఊదరగొట్టడం?" అని గంగుల్ని మందలించడం నా చెవిన వడుతున్నాది. నాకు ఆ పెద్దమనుమల మీద జుగుప్సా - మంచం మీద వ్యక్తి విషయంలో జిజ్ఞాస పెరుగుతూ వచ్చింది.

ఒక మధ్యాహ్నం వేళ వార్డు పక్కనుంచి పోతూ అలవాటుగా అటువేపు చూశాను. ఎందుచేతనో, ఆ నమయంలో అక్కడ రోజూ ఉదయం కనుపించే పెద్ద మనుమలు లేరు. మంచం మీద వడుకున్న వ్యక్తి శున్యంలోకి చూస్తున్నాడు. నేను వెళ్ళి నుదుటి మీద చెయ్యి వేశాను.

అతను కంగారు పడి కదిలి కూర్చోవాలని ప్రయత్నం చేస్తున్నాడు. శ్రమ పడవద్దని చేత్తో సౌంజు చేసి వారించాను. కేస్ షీట్ కు సిస్టర్ పిన్ చేసిన లెస్టు రిపోర్టులు చూశాను. నేను ఊహించినట్టే డిప్రెషన్ లో ఉన్నాడు.

అతన్ని నాకు సుముఖంగా చేసుకుంటూ చిన్న చిన్న ప్రశ్నలు వేసి, తల ఊపించి అవునూ, కాదూ అన్న జవాబులు రాబట్టుకున్నాను. ఒకటి రెండు మాటలు కూడా నూతిలోంచి వచ్చినట్లు అతని గొంతుకలోంచి వినిపించాయి. మాటలు నీరసంగా ఉన్నా ఎంతో స్పష్టంగా ఉన్నాయి.

"నిన్ను చేర్చించి నీ దగ్గర కూర్చుంటూ ఉంటారు - వాళ్ళు నీ కేమి అవుతారు?" అని అడిగాను.

నీ కేమి అవుతారని ఏదో బంధుత్వాన్ని సూచిస్తూ నేను ప్రశ్నించడమే ఒక మహాపరాధం అన్నట్లు కంగారు పడుతూ - "వారు భూస్వాములు. నా కేమీ కారు. అప్పులు ఇప్పిస్తారు. ఆదుకుంటారు." అన్నాడు.

"నరేలే. విశ్రాంతి తీసుకో. నీ ఆరోగ్యంలో ఏ దోషం లేదు. కొద్ది రోజుల్లో కోలుకుంటావు" అని

అది మంచి వర్ణకాలం. రైల్వే ఎంక్లయిరికి ఫోన్ చేశా డో పెద్ద మనిషి తన కూతురు ఆ రైల్వే ఒంటరిగా వస్తోందని తెలిసి. "హల్లో! కృష్ణా ఎక్స్ ప్రెస్ ఎలా ఉందండీ?" అవతలి గొంతు: "మమారు యాభై తొమ్మిది నిమిషాలు ఆలస్యంగా నడుస్తోంది." పెద్దమనిషి: "ఇప్పుడది ఎక్కడుందో చెప్పగలరా?" అవతలి గొంతు: "ఇంకా పట్టాలమీదనే."

డి. పాపయ్య

దైర్యం చెప్పి వెళ్ళిపోయాను. "నిజమేనా" అని అడిగినట్లు నా కళ్ళలోకి బేలగా చూశాడు.

ఆ తర్వాత ఎన్నోసార్లు అటుగా నేను వెళ్ళవలసి వచ్చినప్పుడు, అతని దగ్గర ఆ పెద్ద మనుమలు లేని నమయాల్లో అతన్ని వలకరించి ఆరోగ్యంలో మంచి మలుపు కనిపిస్తోందని దైర్యం కల్పిస్తూ వచ్చాను. అతని కళ్ళలో క్రమంగా వస్తున్న కొత్త వెలుగు నన్ను ఎంతో ఆశ్చర్యపరచింది. ఒకనాటి మధ్యాహ్నం మంచం మీద ఒక్కడూ కూర్చుని పొరుగున ఉన్న మంచం మీది రోగిని స్నేహంగా చూస్తున్నాడు. అతను మంచం మీద కూర్చుని ఉండగా నేను చూడడం అదే మొదటిసారి. తోటి మనుమల జీవితాలు గురించి ఉత్సాహం చూపించడం, బాహ్య ప్రపంచంతో సంబంధం కలిగించుకునే ప్రయత్నం చెయ్యడం చూసి నంతోషించాను.

"నీకు ఎటువంటి ప్రమాదకరమైన రోగం, భయంకరమైన అంటు వ్యాధి లేదు. నీకు ఏమీ తోచకుంటే అలా మంచాని కంటుకుపోకుండా కాస్త రెండు గులు నెమ్మదిగా వేసి చూడు" అని చెప్పి భుజం తట్టి, సిస్టర్ తో కూడా రెండు మాటలు చెప్పి వెళ్ళిపోయాను. అలా నాకూ, అతనికి మధ్య స్నేహం పెంచుకున్నాను.

ఒక వారం రోజుల తర్వాత నా గదిలో కూర్చుని వై అధికారులకు పంపవలసిన రిపోర్ట్స్

చూసుకుంటున్నాను. ఏదో నిడ లాగ తలుపు దగ్గర కదలాడితే తల ఎత్తి అటుగా చూశాను. నా రూమ్ లోకి తొంగి చూశాడు - ఆ వ్యక్తి - ఏదో పొరపాటు చేసినట్లు అక్కడనుండి వెళ్ళిపోబోతున్నాడు.

నేను గుర్తించి లోనికి రమ్మనమని సౌంజు చేశాను. అడుగులు లెక్క పెడుతున్నట్లు నెమ్మదిగా వచ్చి నిలబడ్డాడు. కుర్చీలో కాస్త సహాయం చేసి కూర్చోబెట్టాను. ఇదివరలో నేను చూడని ఉత్సాహం, చొరవా అతని కళ్ళలో కనిపించాయి. ప్రజల్లో పడుతున్నందుకు తృప్తిపడ్డాను.

రెండు రోజుల తర్వాత వార్డులో పెద్దగా జరుగుతున్న కలకలానికి, గోలకూ గదిలోంచి వచ్చి అటుగా చూశాను. ఉంగరాల పెద్ద మనుమ లిద్దరూ సిస్టర్ తో వాదన పెట్టుకుని గొంతు చించుకుని అరుస్తున్నారు.

"ఇంత నిర్లక్ష్యమైతే ఎలా? ఆ రోగి అనలే శక్తి లేక బలహీనంగా ఉన్నాడు. మంచం వదలి ఒక్కడే అటూ ఇటూ తిరు గాడుతూ ఉంటే నీకు ఏమీ పట్ట నట్లుంది. కళ్ళు తిరిగి పడితే ఎవరు బాధ్యులు? పైకి కంప్లెయింట్ ఇస్తాను" అని ఒకడు బెదిరిస్తున్నాడు.


తన మూలంగా జరుగుతున్న ఈ రభసకు భయంతో మంచానికి నీరసంగా కరుచుకుపోయాడు నా మిత్రుడు. నేను చూస్తూ నహించలేక అక్కడికి వెళ్ళాను.

"సిస్టర్ ని ఏమీ అనకు. నువ్వు చేసే గగ్గోలుతో వార్డులోని వాళ్ళందర్ని కలవర పరుస్తున్నావ్. నేనూ పదిమందిలోని వాడినని దైర్యంగా నీ మనిషి నాలు గడుగులు వేస్తే అది ఆరోగ్యమైన మలుపే కాని, అవలక్షణం కాదు. రోజూ ఉదయం లేచింది మొదలు అతని చుట్టూ చేరి బలహీనుడు - రోగి అని సహస్ర నామ సంకీర్తన చేసి అడు గడుగునా భయపెట్టి అతన్ని మీ రంత మానసికంగా కుంగతీస్తున్నారు. ముందు వార్డులోంచి బయటకు నడవండి. తర్వాత మీకు చిత్తం వచ్చినట్లు పైకి రిపోర్టు చేసుకోండి" అన్నాను.

నా గదిలోకి వెళ్ళిపోయానే కానీ నా మనస్సులో ఎన్నో చిక్కు ప్రశ్నలు.

ఈ పెద్ద మనుమలు నిజంగా కోరేది ఏమిటి? ఆ మంచం మీద వ్యక్తి ఆరోగ్యమా - బలహీనత? తనువూ, మనను చిక్కగా పెనవేసుకుని రూపుదిద్దుకొన్న వ్యక్తికి చికిత్స అవసరమైనప్పుడు మనసును ఉపేక్షించడం ఎలా సాధ్యం? రోగి, బలహీనుడు అని వదే వదే నూచనలతో జ్ఞాపకం చేస్తూ ఒక వ్యక్తిని ఉద్ధరించడం ఎలా? అలా చికిత్స చెయ్యమని ఏ మనస్తత్వ శాస్త్రం చెప్తుంది. ఏ చికిత్సా విధానం సమర్థిస్తుంది? ఇలాంటి ప్రశ్నలు నన్ను వేధించాయి. బరువైన ఆలోచనలతో ఆ సాయంత్రం క్వార్టర్స్ కి వెళ్ళిపోయాను.

ఒక సాయంత్రం నా క్వార్టర్స్ పైన డాబా మీద కుర్చీ వేసుకుని కూర్చుని నీలాకాశంలోకి చూస్తున్నాను. ఏవో పక్షులు బారులు తీరి గూళ్ళకు.



కెళ్ల గొ పెద్ద ఒంటునా
కాల్చిపోతున్నా... ఎంతలా
నిద్ర చేపెగోవ....

డాక్టర్ ఆపసుర
రాకమునుపే -
నిద్రలేపా....
సంజాపించండి



తిరిగి పోతున్నాయి. వైమానిక విన్యాసాలు జ్ఞాపకం తెప్పిస్తూ అవి ఒక వద్దతిలో ఎగురుతూ పోతూ ఉంటే చూస్తున్నాను. దగ్గరలో ఉన్న స్కూలు పక్కన కాసంత స్థలం ఉంటే ఇద్దరు పిల్లలు అక్కడ బంతితో ఆడుకుంటున్నారు. మిగతా పిల్లల లంత ఇళ్ళకు పోయినా వీళ్ళిద్దరూ ఇంకా ఆట ధ్యాసలోనే ఉన్నారు. ఆడుతూ ఆడుతూ పోయి, ఒక పిల్లవాడు పునాదుల కోసం తవ్వించిన గుంటలో వడిపోయాడు.

నేను అయ్యో అనుకున్నాను. ఆడుకుంటున్న ఆ పిల్ల లిద్దరికీ కూడా ఎంతో ఉత్సాహ భంగమై ఉంటుంది. గుంటలో వడ్డ కుర్రవాడు తనంత తనుగా మీదికి రాలేనంత లోతుగా ఉంది ఆ గుంట.

నేను మెట్లు దిగి వెళ్ళబోయే లోగా ఆ పిల్ల లిద్దరూ చొరవగా ఆ చిన్న సమస్యను పరిష్కరించుకోవడం చూస్తే నాకు చాలా ముచ్చట వేసింది. ఇద్దరూ వదేళ్ళ లోపు ప్రాయంలో ఉన్నవాళ్ళే. గుంటలో ఉన్నవాడు ఒక చేత్తో గట్టును

అదిమి పట్టుకుని తన భారం అంత పూర్తిగా పై నున్న వాడి మీద పడకుండా చూస్తూ రెండవ చేతిని అందిస్తున్నాడు. గట్టు మీది కుర్రవాడు ఆ చేతిని పట్టుకుని గట్టిగా గుంజి సహాయం చేశాడు. ఇలా ఇద్దరూ మళ్ళా ఒకటై ఇంకొంతసేపు బంతితో ఆడుకున్నారు. తర్వాత ఆనందంగా పుస్తకాల నంచులు మోసుకుంటూ ఎవ రిళ్ళకు వాళ్ళు వెళ్ళిపోయారు.

మన సామాజిక వ్యవస్థ ఈ పనితరాన్ని ఇలా సహజంగా, ఆరోగ్యంగా వికసించ నిస్తుందా? ఈ పనివాళ్ళ ఆటలూ, పాటలూ చూసి ఈ తరం పెద్దలు తమ ఆలోచనా నరళిని నవరించుకో గలుగుతారా? ఇలాంటి ప్రశ్నలు ఎవో నాలో నేనే వేసుకుని దీర్ఘంగా ఆలోచిస్తున్నాను.

సాయంత్రం వచ్చిన డాక్ తీసుకుని వచ్చాడు హాస్పిటల్ నుంచి వార్డు బాయ్. నన్ను బదిలీ చేసినట్లు వచ్చిన ఆర్డరు కాపీ ఆ డాక్లో ఉంది. నేను దానికి ఆశ్చర్యపడలేదు. కానీ ఆ పిల్లల ఆటల్లో కనబరచిన స్నేహం నా మనసులో తియ్యని కావ్యంలా నిలిచిపోయింది. ఆరోగ్యమైన సహ జీవనానికి అది నిర్వచనం అనుకున్నాను. ★



Balini